

## محبت سے کردار میں تبدیلی

ڈاکٹر جاسم المطوع / ترجمہ: ارشاد الرحمن

سختی، شدت، غصہ و ناراضی اور قانون انسان کے نفس و کردار کو بدلتے کا قطعاً بہترین ذریعہ نہیں۔ انسان کو اندر اور باہر سے تبدیل کرنے کی انتہائی مضبوط کلید 'محبت' ہے۔

ذرا غور فرمائیے کہ وہ کیا چیز ہے جو ایک روزہ دار کو کھانے پینے سے روک دیتی ہے اور وہ پندرہ سولہ گھنٹے کے طویل دورانے میں نہ کچھ کھاتا ہے اور نہ پیتا ہے۔ وہ مسلسل بھوک پیاس کو برداشت کرتا ہے۔ وہ کیا چیز ہے جو پانچ وقت نماز ادا کرنے والے ایک فرد کو نمازوں کے خاص اوقات میں اپنا کاروبار اور کام کا ج چھوڑ کر رب کے حضور میں پہنچنے پر مجبور کرتی ہے؟ وہ کون سی شے ہے جو ایک بحاجب مسلمان خاتون کو گرم ترین موسم اور گرم ترین خطلوں میں بھی بحاجب پہنچنے پر مطمئن رکھتی ہے؟ وہ کیا شے ہے جو انسان کو دوسروں کی غلطیوں اور خطاؤں کو معاف کر دینے پر راضی کرتی ہے؟ — یہ 'محبت' ہے! اللہ اور رسولؐ کی محبت! یہ اللہ اور رسولؐ کی رضا و خوش نووی کی محبت ہی ہوتی ہے جو انسان کو مذکورہ تمام اعمال انجام دینے پر آمادہ کرتی ہے۔ انسان ان چیزوں کو برداشت کرنے کے لیے تیار ہوتا ہے، بلکہ وہ اللہ اور رسولؐ کی خاطر اپنی جان تک قربان کر دینا اپنا ایمان سمجھتا ہے۔

محبت تبدیلی نفس و کردار کا ایک بہترین، مؤثر اور گہرے اثرات مرتب کرنے والا ذریعہ ہے۔ اس کی تاثیر کی اہمیت کو عہد نبوت میں بھی دیکھا جا سکتا ہے۔ نبی اکرم نے اپنے تمام انفرادی و اجتماعی اعمال میں 'محبت' پر خصوصی ارتکاز رکھا۔ یہاں تک کہ دولت اسلامیہ کی تاسیس کی بنیاد محبت کے ستونوں پر استوار فرمائی۔ آپؐ نے مدینہ میں اسلامی ریاست قائم کرتے وقت جو دو اور لین کام انجام دیے، وہ مہاجرین و انصار کے درمیان مواخات اور مسجد نبویؐ کی تعمیر تھی۔

پہلے کام کا مقصد ہی اجتماعی تعلقات کو محبت کی بنا پر قائم کرنا تھا تاکہ معاشرہ مضبوط و مسکم ہو سکے۔ دوسراے کا مقصد اللہ تعالیٰ سے محبت کو ایک منج اور طریق فراہم کرنا تھا، اللہ سے تعلق کو تقویت دینا تھا، اور یہ سب کچھ مسجد کے ساتھ وابستہ رہ کر ممکن ہو سکتا تھا۔

اس صحن میں چند مثالوں پر غور کیجیے:

• ایک عورت نے اپنے شوہر کی بدسلوکی کا شکوہ کیا تو میں نے اُس سے کہا: اپنے شوہر کو محبت سے بدلو۔

• ایک آدمی نے اپنے بیٹے کو سگریٹ نوشی سے باز رکھنے کے ہزار جتنی کیے مگر وہ اس سے سگریٹ نہ چھڑا سکا۔ میں نے اُس آدمی سے کہا: بیٹے کو تبدیل کرنے کے لیے محبت کا نسخہ آزمائ کر دیکھیے۔ اُس نے بیٹے کے ساتھ پرانے تعلق کو انتہائی مشق بنانے پر توجہ دی۔ جب باپ بیٹے کے درمیان پیار و محبت کا تعلق مضبوط تر ہو گیا تو باپ نے موقع سے فائدہ اٹھاتے ہوئے کہا: بیٹا، اگر تمھیں مجھ سے پیار ہے تو پھر سگریٹ نوشی چھوڑ دو۔ باپ کی محبت چونکہ سگریٹ نوشی ترک کر دینے سے مشروط ہو گئی تھی، لہذا بیٹے نے بہت جلد اسے ترک کر دیا۔

• ایک مدرس نے ایسی نوجوان لڑکیوں کو درس دیا جو جاپ میں نہیں تھیں۔ مدرس نے ایمان اور اس کی شیرینی، بندے کے ساتھ اللہ کے اطف و کرم اور احسان و رحمت پر گفتگو کی۔ درس ختم ہوا تو ایک لڑکی نے اٹھ کر سوال کیا: یہ پہلی دفعہ ہوا ہے کہ ہمارے پاس ایسا عالم دین آیا ہے جس نے جاپ کے بارے میں بات نہیں کی! مدرس نے جواب دیا: میں نے آپ کے سامنے حلاوتِ ایمان اور محبتِ الہی پر گفتگو کی ہے۔ جب آپ کو ایمان کی حلاوت کا احساس ہونے لگے اور اللہ کی محبت آپ کے دل میں پیدا ہو جائے تو پھر کوئی آپ سے کہے یا نہ کہے آپ جاپ اوڑھنا شروع کر دیں گی۔ کیوں؟ اس لیے کہ آپ اللہ سے محبت کرنے لگیں گی اور انسان جس سے محبت کرتا ہے اس کا مطبع اور فرمان بردار ہو جاتا ہے۔ امام شافعیؓ سے منسوب اشعار میں اس بات کو یوں بیان کیا گیا ہے:

تَفْحِي الْإِلَهَ وَأَلْتَ تَظْهِرُ حَبَّةً

هَذَا مَحَالٌ فِي الْقِيَاسِ بِدَوْيِعٍ

لَوْ كَانَ حُبُّكَ صَادِقًا لَأَطْفَلْتُهُ

إِنَّ الْمُحِبَّ لِتَنْ يُحِبُّ مُطْبِعُ

(تو اللہ کی محصیت کے باوجود اس سے محبت کا دعوے دار ہے، یہ ناممکن ہے، یہ عقل کے لیے انوکھی بات ہے۔ اگر اللہ سے تیری محبت سچی اور حقیقی ہوتی تو تو ضرور اس کی اطاعت کرتا، کیونکہ محبت کرنے والا اپنے محبوب کا اطاعت گزار ہوتا ہے!)

• ملائیشیا میں میرا تعارف ایک جیسی خداوندوں جوان سے ہوا۔ اس کا مذہب بدھ مت تھا۔ یہ ایک ملائی لڑکی سے متعارف ہوا تو اُس کی محبت میں گرفتار ہو گیا۔ لڑکی سے شادی کے لیے کہا تو اُس نے جواب دیا: میرا دین کسی غیر مسلم سے شادی کی مجھے اجازت نہیں دیتا۔ آپ مسلمان ہو جائیں یا شادی نہ کرنے کی میری معدودت قبول کر لیں۔ لڑکے نے سوچ بچار کے بعد فیصلہ کیا کہ اسلام قبول کر لیتا ہوں تاکہ لڑکی سے شادی ممکن ہو سکے۔

میں ملائیشیا میں اس نوجوان سے ملا ہوں۔ میں نے اس کی داستانِ محبت اور قبولِ اسلام کی مکمل رُو داد سنی۔ اس کی یہ بیوی بھی اس ملاقات میں موجود تھی۔ اس نے اپنے شوہر کی اس گفتگو کی تصدیق کی۔ نوجوان سے میں نے پوچھا: کیا آپ اسلام میں داخل ہوتے وقت دلی طور پر مطمئن تھے؟ اُس نے کہا آغاز میں تو مطمئن نہیں تھا، میرا مقصد تو اپنی محبت سے شادی کرنا تھا۔ آج اپنی شادی کے ۱۰ سال گزرنے کے بعد میں پوری وضاحت سے اعلان کرتا ہوں کہ میں اسلام قبول کرنے پر اللہ تعالیٰ کا ہزار بار شکر گزار ہوں۔ جب میرے اوپر واضح ہو گیا کہ اسلام ایک عظیم، خوب صورت، آسان اور بے ضرر دین ہے، تو میں نے سعودی عرب جا کر عربی زبان سیکھنے کا فیصلہ کیا۔ مقصد قرآن مجید کا اچھی طرح فہم حاصل کرنا تھا۔ جب میں نے عربی زبان اچھی طرح سیکھ لی اور قرآن مجید کو بھی سیکھنے لگا تو قرآن سے بہت زیادہ متاثر ہوا۔ مجھے معلوم ہوا کہ یہ عظیم کتاب ہے۔ اس کتاب نے میرا عقیدہ و کردار اور اخلاق و اطوار بدل کر کھو دیے، حتیٰ کہ میرا نظریہ حیات اور تصویر زندگی ہی بدل ڈالا۔

یہ کہہ کر نوجوان نے اپنی بیوی کی طرف دیکھا اور کہا: یہ بیوی میری دنیاوی زندگی کو پُرمُسرت بنانے کی وجہ بنی ہے، ان شاء اللہ آخرت کی سعادت کا باعث بھی یہی ہو گی، کیونکہ

میرے قبولِ اسلام ہونے کا سبب بھی بیوی ہے۔

یہ نوجوان ملائیشیا میں موجود چینیوں کے اندر گہرے اثرات رکھتا ہے۔ سیکڑوں لوگ اس کے ہاتھ پر اسلام قبول کر چکے ہیں۔ یہ تمام عیکیاں اس کی بیوی کے نامہ اعمال میں بھی درج ہوں گی۔ اس چینی نوجوان کے واقعے سے مجھے عہد صحابہؓ کا ایک واقعہ یاد آ گیا۔

• حضرت طفیل بن عمرو الدویؓ کے اسلام لے آنے کے بعد ایک عورت ان کے پاس غلوت گزاری کے لیے آئی تو انہوں نے اس کام سے منع کرتے ہوئے کہا: اب تم مجھ پر حرام ہو گئی ہو۔ اس نے پوچھا: کیوں؟ طفیل دویؓ نے جواب دیا: میں مسلمان ہو گیا ہوں۔ اس پر عورت کارڈ عمل ان الفاظ سے سامنے آیا: تم میرے ہوا اور میں تمھاری، میرا دین بھی وہی ہو گا جو تمھارا ہے۔ پھر عورت مسلمان ہو گئی۔

عہد صحابہؓ میں کئی لوگوں کے قبولِ اسلام میں 'محبت' کا کردار نہایاں طور پر تاریخ اسلام کا حصہ ہے۔

• حرث بن ہشام کی بیٹی کا واقعہ مشہور ہے کہ فتح مکہ کے دن وہ مسلمان ہو گئیں، مگر ان کا شوہر عکرمہ بن ابو جبل بھاگ کر یمن چلا گیا۔ بیوی نے اس کو چھوڑنا گوارانہ کیا اور اس کے پیچھے یمن جا پہنچی۔ وہاں جا کر اسے ملی اور اسلام قبول کر لینے کے لیے اسے کہا۔ اس کے ہاتھ پر وہ مسلمان ہو گیا اور مسلمان کی حیثیت سے رسول اللہ کی خدمت میں حاضر ہوا۔

• اسی طرح کا واقعہ اُم سُلَیْم کا ہے کہ ابو طلحہ شادی کے ارادے سے ان کے پاس آئے تو انہوں نے اس بنا پر انکار کر دیا کہ وہ مشرک ہے۔ البتہ یہ کہا کہ اگر تم مسلمان ہو جاؤ تو میں تم سے شادی کر لوں گی اور تمھارا اسلام لے آتا ہی میرا ہمہ ہو گا۔ اس پر ابو طلحہ اسلام لے آئے اور خاتون نے ان سے شادی کر لی۔

دل و دماغ اور نفس و کردار کو بدلنے کے دو ہی طریقے ہیں: ۱۔ محبت، ۲۔ خوف اور تنبیہ۔ یہ دونوں طریقے دل اور کردار کو بدلتے ہیں، مگر ان میں 'محبت' کا اثر گہرا اور نتائج کے اعتبار سے دیر پا ہوتا ہے، جب کہ خوف اور تنبیہ کا اثر فوری اور تیزتر ضرور ہو سکتا ہے، لیکن اس کے اثرات دیر پا اور دائیٰ نہیں ہوتے۔ (www.almugtama.com)